



திண்டுக்கல் மாவட்டம் ஒட்டன்சத்திரம் சட்டமன்ற தொகுதிக்குட்பட்ட விருப்பாச்சியில் வாக்காளர்களுக்கு திண்டுக்கல் மாவட்டச் செயலாளர், முன்னாள் அமைச்சர் அர.சக்கரபாணி எம்.எல்.ஏ. நன்றி தெரிவித்து பேசினார். நிகழ்வில் ஒன்றியச் செயலாளர் தர்மராஜன், ஒன்றிய துணைச் செயலாளர் முருகானந்தம், ஒன்றிய இளைஞரணி அமைப்பாளர் அசோக் வேலுச்சாமி உள்ளிட்ட நிர்வாகிகள் கலந்து கொண்டனர்.

இன்று - சென்னை மணவழகர் மன்றம் முத்தமிழ் விழா அறக்கட்டளை நடத்தும்

மணவழகர் மன்றத்தின் 70 ஆம் ஆண்டு முத்தமிழ் விழா!

தலைமை: மா.சுப்பிரமணியன் – முன்னிலை: அரு.இல.சுந்தரேசன்!

திராவிடர் கழகத் தலைவர் கி.வீரமணி சிறப்புரை!

சென்னை, ஜூலை 10 - அண்ணாமலை பல்கலைக்கழகத்தின் முன்னாள் இணை வேந்தர் டாக்டர் எம்.ஏ.எம்.ராமசாமி அவர்களின் பேருருவியைக் கொண்டு இயங்கி வரும் மணவழகர் மன்றம் முத்தமிழ் விழா அறக்கட்டளை நடத்தும் மணவழகர் மன்றத்தின் 70 ஆம் ஆண்டு முத்தமிழ் விழா இன்று (10.7.2026

வெள்ளிக்கிழமை) மாலை 5.30 மணி அளவில் சென்னை தியாகராயர் நகர் ஜி.என்.செட்டி ரோடு, சர்.பி.டி. தியாகராயர் கலையரங்கத்தில் நடைபெறுகிறது என மணவழகர் மன்றத்தின் செயலாளர் கே.கன்னி பப்பன் தெரிவித்துள்ளார்.

இந்நிகழ்ச்சியில் மணவழகர் மன்றச் செயலா

ளர் கே.கன்னியப்பன் வரவேற்புரை ஆற்றுகிறார். இவ் விழாவிற்கு சென்னை தெற்கு மாவட்டக் கழகச் செயலாளர் - முன்னாள் அமைச்சர் மா.சுப்பிரமணியன் தலைமை வகிக்கிறார்.

மூத்த வழக்கறிஞர் அரு. இல.சுந்தரேசன் முன்னிலை வகிக்கிறார். விழாவில் திராவிடர் கழகத் தலைவர் ஆசிரியர் கி.வீரமணி அவர்கள்

தந்தை பெரியாரும் தமிழ்த் தென்றல் திரு.வி.க.வும் எனும் தலைப்பில் உரையாற்றுகிறார். மேலும் பல்வேறு அரசியல் கட்சித் தலைவர்கள் பங்கேற்று பல்வேறு தலைப்புகளில் உரையாற்றுகின்றனர். நிறைவாக மணவழகர் மன்றத்தின் துணைச் செயலாளர் சு.கருணாநிதி நன்றி கூறுகிறார்.

பெரம்பலூர் மாவட்ட அளவிலான

வளர்ச்சி ஒருங்கிணைப்பு - கண்காணிப்புக் குழுக்கூட்டம்!

குழுவின் தலைவர் கே.என்.அருண்நேரு எம்.பி. தலைமையில் நடைபெற்றது!

பெரம்பலூர், ஜூலை 10 - பெரம்பலூர் மாவட்ட ஆட்சியர் அலுவலக கூட்டரங்கில், மாவட்ட அளவிலான வளர்ச்சி ஒருங்கிணைப்பு மற்றும் கண்காணிப்புக் குழுக்கூட்டம் கண்காணிப்புக்குழுவின் தலைவரும், பெரம்பலூர் பாராளுமன்ற உறுப்பினருமான கே.என்.அருண்நேரு தலைமையில் நடைபெற்றது. இக்கூட்டத்தில் மகாத்மா காந்தி தேசிய

ஊரக வேலை உறுதி திட்டம், பிரதம மந்திரி கிராம சாலை திட்டம், அனைவருக்கும் வீடு வழங்கும் திட்டம், தூய்மை பாரத இயக்கம், ஜல் ஜீவன் இயக்கம், தேசிய ஊரக குடிநீர் வழங்கும் திட்டம், பாராளுமன்ற உறுப்பினர் உள்ளூர் வளர்ச்சித் திட்டம், மத்திய நிதிக்குழு மானியம், தேசிய சமூக பாதுகாப்புத் திட்டம், தேசிய வேளாண் வளர்ச்சித் திட்டம், ஒருங்கிணைந்த மின் மேம்பாட்ட

டும் திட்டம், தமிழ்நாடு விளையாட்டு மேம்பாட்டு ஆணையம், பிரதம மந்திரியின் நுண்ணீர் பாசனத் திட்டம், ஒருங்கிணைந்த குழந்தைகள் வளர்ச்சித் திட்டம், மதிய உணவுத் திட்டம், பி.எம்.கிசான் திட்டம் உள்ளிட்ட ஒன்றிய அரசின் திட்டங்களின் செயல்பாடுகள் குறித்தும், இத்திட்டத்தின் மூலம் என்னென்ன பணிகள் செய்யப் படுத்தப்பட்டுள்ளது, எத்தனை பயனாளிகள் பயனடைந்துள்ளனர் என்பது குறித்தும், பெரம்பலூர் பாராளுமன்ற உறுப்பினர் விரிவாக ஆய்வு செய்தார்.

மேலும், தமிழ்நாடு அரசின் பல்வேறு துறைகள் மூலம் செயல்படுத்தப்படும் திட்டங்கள் குறித்தும் பெரம்பலூர் நாடாளுமன்ற உறுப்பினர் அவர்கள் விரிவாக ஆய்வு மேற்கொண்டார். வேளாண்மைத்துறை, நெடுஞ்சாலைத்துறை, பள்ளிக்கல்வித்துறை, தொடக்ககலைத்துறை உள்ளிட்ட பல்வேறு அரசுத் திட்டங்களின் மூலம் ஒதுக்கீடு செய்யப்பட்டுள்ள நிதி முறையாக பயன்படுத்தப்பட்டுள்ளதா, பயன் பெற்ற பயனாளிகளின் விபரங்கள், எவ்வாறு பயனாளிகள் தேர்வு செய்யப்படுகின்றன என்பது குறித்தும், ஒவ்வொரு திட்டத்திற்குமான இலக்கீடுகள் முழுமையாக எந்தப்பட்டுள்ளதா என்பது குறித்தும், பெரம்பலூர் நாடாளுமன்ற உறுப்பினர் விரிவாக ஆய்வு செய்தார். பின்னர் பெரம்பலூர் பாராளுமன்ற உறுப்பினர் தெரிவித்ததாவது:

ஒன்றிய, மாநில அரசு திட்டங்கள் மூலமாக பொதுமக்களுக்கு சீரான குடிநீர் வழங்குவது, சாலை வசதிகள் உள்ளிட்ட அடிப்படை தேவைகளை அலுவலர்கள் நிவர்த்தி செய்ய வேண்டும்.

மேலும் ஒன்றிய, மாநில அரசு திட்டங்கள் செயல்படுத்துவதில் ஏதேனும் இடர்பாடுகள் மற்றும் தேவைகள் அனுமதி இருப்பின் என்னுடைய கவனத்திற்கு கொண்டு வரும் பட்சத்தில் அதற்கான நடவடிக்கைகளை நான் விரைந்து மேற்கொண்டு தீர்வு காண முடியும். ஒவ்வொரு நிதியாண்டிற்கும் ஒதுக்கப்படும் பணிகளை தொடர்புடைய அலுவலர்கள் அந்த நிதியாண்டிற்குள் முடித்து பொதுமக்கள் பயனடைய செய்ய வேண்டும் அரசின் அனைத்து திட்டங்களிலும் தகுதியுள்ள பயனாளிகளை கண்டறிந்து வழங்கி வேண்டும்.

அரசு அலுவலர்கள் அனைவரும், மக்களின் அத்தியாவசியத் தேவைகளையும் உடனடியாகக் கவனித்து, திட்டங்களை காலதாமதமின்றி, தரமான முறையில் நிறைவேற்ற வேண்டும். இவ்வாறு தெரிவித்தார்.

இக்கூட்டத்தில், ஊரக வளர்ச்சி முகமை திட்ட இயக்குநர் சு.தேவநாதன், வருவாய் கோட்டாட்சியர் திருமதி மு.அனிதா, மாவட்ட வளர்ச்சி ஒருங்கிணைப்பு மற்றும் கண்காணிப்புக் குழு உறுப்பினர்கள் அனைத்து அரசுத் துறை உயர் அலுவலர்கள் மற்றும் உள்ளாட்சி அமைப்புகளின் பிரதிநிதிகள் உள்ளிட்ட பலர் கலந்து கொண்டனர்.

நாடக ஆட்சியும் நயவஞ்சக ஊடகங்களும்!

த.வெ.க. அமைச்சர் ஒருவர் பள்ளிக் குழந்தை களிடம் ஆங்கில அறிவை சோதித்தும், அதன் சட்டமன்ற உறுப்பினர் ஒருவர் ஒரு லாரியை நிறுத்தி அதன் டயரை ஆய்வு செய்தும் 'தூய ஆட்சியை' நிலை நிறுத்திக் கொண்டிருக்கும்போது அரசு வழக்கறிஞர் பதவிகள் ஐந்து இலட்சம் ரூபாய் முதல் முப்பது இலட்சம் வரை விற்கப்படும் 'பொற்கால' ஆட்சி குறித்து த.வெ.க. வைச் சேர்ந்த ஒருவரே நீதிமன்றத்தில் புகார் மனு தாக்கல் செய்திருக்கும் சூழலில் இந்த நாடக ஆட்சி அரங்கேற்றும் நாடகங்களும் அதற்கு துணை நடிக்காளாக நடித்துக்கொண்டிருக்கும் ஊடகங்கள் ஆடும் ஆட்டமும் கொஞ்சமல்ல.

இதில் போட்டியே 'ரூட்' மாஃபியாவுக்கும் தமிழக வெகுசன ஊடகங்களுக்கும்தான். அரசுக்கு ஆதரவாகவும் தி.மு.க.வுக்கு எதிராகவும் பொய்களையும் புனைசுருட்டுகளையும் அதிகம் பரப்புவது யார் என்பதில்தான் போட்டி.

கரூர் விவகாரம்

கரூருக்கு முதலமைச்சர் விஜய் செல்வத்தை தடுக்க தி.மு.க. உச்சநீதிமன்றம் செல்கிறது என்ற பொய் பிரசாரத்தை ஊடகங்கள் கடந்த சில நாட்களாக உக்கிரமாக முன்னெடுத்தன. அதில் துளியேனும் உண்மை இருக்கிறதா?

தி.மு.க. அமைப்புச் செயலாளர் ஆர்.எஸ்.பாரதி உச்ச நீதிமன்றத்தில் வைத்த கோரிக்கை த.வெ.க. அமைச்சர் ஆதல் அர்ஜுனா "கரூர் சம்பவத்திற்காக கணக்குத் தீர்ப்போம், தன் மகளின் அரசியல் வெற்றிக்காக ஸ்டாலின் அரசு காவல் துறையை வைத்து மக்களை கொன்று குவித்தது" என்று பேசுகிறார். நீதிமன்ற விசாரணையிலிருக்கும் ஒரு வழக்கு குறித்து ஒரு அமைச்சர் இவ்வாறு பேசுவது விசாரணையை பாதிக்கும். எனவே அவர் மீது நீதி மன்ற வழக்கு தொடர வேண்டும்.

வழக்கில் சம்பந்தப்பட்ட கட்சி ஆட்சியதிகாரத்தில் இருப்பதால் இந்த சம்பவம் தொடராக பாதிக்கப்பட்ட மக்களிடம் பொதுவெளியில் பேசக் கூடாது. பாதிக்கப்பட மக்களுக்கு நல உதவிகளோ அரசு வேலைவாய்ப்போ வழங்குவது அரசின் உரிமை. ஆனால் அது கரூர் சம்பவம் வழக்கு விசாரணையில் இருப்பதால் நீதிமன்றத்தின் வழிகாட்டுதலுக்கு உட்பட்டு அவை வழங்கப்படவேண்டும்" அவ்வளவுதான் தி.மு.க. கோரிக்கை.

இதில் முதலமைச்சரை கரூருக்கு போகக்கூடாது என்ற கோரிக்கை எங்கே இருக்கிறது? அல்லது நீதிபதி குறிப்பிட்டபோல முதலமைச்சரின் பேச்சுரிமை பாதிக்கும் அம்சம் எங்கே இருக்கிறது? ஒரு முக்கியமான வழக்கு சம்பந்தமாக சம்பந்தப்பட்டவர்கள் சாட்சிகளை 'influence' செய்யவோ 'manipulate' செய்யவோ கூடாது என கேட்பது சுதந்திரமான விசாரணைக்கு கான அடிப்படைக் கோரிக்கை இல்லையா? ' என மகன் போனாலும் பரவாயில்லை. விஜய் ஆட்சிக்கு வரணும்', 'என் தம்பி போனாலும் பரவாயில்லை விஜய் ஆட்சிக்கு வரணும்' என்று பாதிக்கப்பட்டவர்களையே பேச வைத்தவர்களின் வரலாற்றோடு இந்தப் பிரச்சினையை சேர்த்துப் பார்க்க வேண்டும்.

அப்போதே தி.மு.க. அரசு தலா பத்து இலட்சம் ரூபாயை இறந்தோர் குடும்பத்திற்கு நிவாரணமாக வழங்கியது. பல வாரங்களுக்கு பிறகு விஜய் அந்த மக்களை தன் இடத்திற்கு வரவழைத்து தலா இருபது இலட்சம் ரூபாயை வழங்கினார். மக்களுக்கு உதவிகள் வழங்குவதில் ஆட்சிசபை இல்லை. ஆனால் இப்போது மறுபடியும் மறுநிவாரணம் வழங்கப்படுவதன் நோக்கம் என்ன? கரூர் சம்பவத்தின் ரத்த சாட்சிகள் அவர்கள் என்பதாலும் கரூரில் இடைத் தேர்தல் வருகிறது என்பதாலும் அன்றி வேறென்ன?

உச்சநீதிமன்றத்தில் 'இந்த வழக்கு உச்சநீதிமன்றதால் நியமிக்கப்பட்ட சிறப்பு விசாரணைக்குழுவின் பார்வையில் இருப்பதால் அவர்களிடம் முறையிடுங்கள்' என்ற தன் அடிப்படையில் அந்த வழக்கு தீரும்படி வற்புறுத்து சிறப்பு புனையாவுக்கு குழுவிடம் முறையிட்டுள்ளது. இது ஒரு சாதாரண நீதிமன்ற நடைமுறை. உடனே ஊடகங்களில் தலைப்புச் செய்தி 'விஜய் கரூர் செல்வ இருந்த தடை நீங்கியது. தி.மு.க.வுக்கு நீதி மன்றத்தில் கடும் பின்னடைவு' என்றல்லவாம் பொய்களை வாரி கிறைத்தார்கள். யார் தடை கோரினார்கள்? கோராத தடையை நீதிமன்றம் எப்படி நீக்க முடியும்? ஒரு குறைந்த பட்ச அறம் கூட இல்லாதா இழிநிலைக்கு உங்களை எது கொண்டு கொண்டது?

செந்தில் பாலாஜி விவகாரம்

இதே போன்ற ஒரு பொய்ப்பரப்புரையைத்தான் முன்னாள் அமைச்சர் செந்தில் பாலாஜி மற்றும் அவரது சகோதரர் மீது ஊடகங்கள் பரப்பி வருகின்றன. த.வெ.கவின் தீர்ப்புரை அரசியல் தொடர்பு அம்பலமாகி வருவதை மடைமாற்ற புனையப்பட்ட கட்டுக்கதைதான் செந்தில் பாலாஜி ஒரு த.வெ.க சட்டமன்ற உறுப்பினரை சபாநாயகர்மீதான நம்பிக்கை இல்லாத தீர்மானத்தில் எதிர்த்து வாக்களிக்க தூண்டினார் என்பதும். அரசை கவிழ்க்க சதி செய்தார் என்பதும். எந்த ஆதாரமும் இன்றி, அடிப்படைத் தர்க்கமும் இன்றி சொல்லப்பட்ட குற்றச்சாட்டினை காவல்துறை ஒரு போலி வழக்காக பதிலு செய்தது. சம்பந்தமே இல்லாத சிலர் கைது செய்யப்பட்டு இந்த வழக்கினை ஜோடிக்க முயன்றனர். செந்தில் பாலாஜியும் அவரது சகோதரரும் தலைமறைவாக இருப்பதாகவும் அவர்களை காவல்துறை 'லுக் அவுட்' நோட்டீஸ்' தேடி வருவதாகவும் விமோசன நிலைப்பங்களில் அவர்கள் தப்பிச் சென்று விடாதபடி கண்காணிக்கப்படுவதாகவும் செய்திகள் பரப்பப்பட்டன. என்ன அப்படிச் செய்தார் செந்தில் பாலாஜி?

தி.மு.க. சட்டத்துறை செயலாளர் என்.ஆர் இளங்கோ நீதிமன்றத்தில் ஆணைத்தரமான வாத்தல்

களை எடுத்துரைத்தார். "குற்றம் சாட்டியிருக்கும் சட்டமன்ற உறுப்பினர் இளையராஜா தன்னை செந்தில் பாலாஜி தரப்பு 26 ஆந்தேதி தொடர்புகொண்டதாக 29 ஆம் தேதி புகார் செய்கிறார்? அந்த மூன்று நாட்கள் என்ன செய்தார்? சதித்திட்டத்தை யோசித்துக்கொண்டிருந்தாரா? செந்தில் பாலாஜியையோ அவரது சகோதரர்களையோ கைது செய்யப்பட்டவர்கள் சந்தித்தற் கான சாட்சியங்களோ அல்லது குரல் பதிர்களோ உண்டா? ஆனால் தி.மு.க.வின் மீது களங்கம் கற்பிக்கும் வகையில் அரசுத் தரப்பிலிருந்து 'அரசைக் கவிழ்க்கும் எனக்கு குறிப்புகளிலும் 'அரசைக் கவிழ்க்கும்' என்ற வார்த்தையை சேர்த்தே எழுதி வந்தனர். இதை நாங்கள் சுட்டிக் காட்டி வாதாடியதும் செந்தில் பாலாஜி, அசோக் குமார் ஜாமீன் மனுவை எதிர்த்த வழக்கில் 'அரசைக் கவிழ்க்கும்' என்ற வார்த்தையை நீக்கி விட்டார்கள்'. மொத்த முதல் தகவல் அறிக்கையும் சொல்லப்பட்ட எந்தக் குற்றச் சாட்டிற்கும் ஆதாரம் இல்லை என்று இருவருக்கும் நீதிமன்றம் முன் ஜாமீன் வழங்கியது" என்று குறிப்பிடுகிறார்.

அரசு, காவல்துறை, ஊடகங்கள் அனைத்தும் ஒன்றாகச் சேர்ந்துகொண்டு எப்படி அவதூறுகளையும் கட்டுக்கதைகளையும் பரப்புகிறார்கள் என்பதற்கு இது ஒரு உதாரணம். அனிதா ராதாகிருஷ்ணன் கைது. தி.மு.க. ஜென்ஸ் இளைஞர்கள் கைது போன்றவற்றில் நடந்தது போல செந்தில் பாலாஜி விவகாரத்திலும் த.வெ.க அரசும் அதன் கூலிப்படை ஊடகங்களும் மூக்கு உடைபட்டிருக்கின்றன.

நாடகத்தில் சில நகைச்சுவை காட்சிகள்

த.வெ.க அரசு தனியார் மெட்ரிசுலேஷன் பள்ளிகளுக்கு வரன்முறையற்ற அனுமதி, மாநிலத்தின் நீதிச்சீரமைவை அதிகரிக்கும்வி.பி.ஜி.ராமஜித்தத்திற்கு அனுமதி, ஆளுநர் தன்னிடமே மக்கள் புகார்கள் தரலாம் என சொல்லி போட்டி அரசு நடத்துவதற்கு அனுமதி, பல்கலைக் கழக துணைவேந்தர் தேடுதல் குழுவை மூண்டிருந்து ஐந்தாக உயர்த்தி தி.மு.க. அரசு போராடிப் பெற்ற துணை வேந்தரை நியமிக்கும் உரிமை அரசுக்கே எனும் உத்தரவை நீர்த்துபோகச் செய்

வதற்கு துணையாக செயல்படுதல் என பல துன்பியல் சம்பங்களை அரசுக்கேற்றிக் கொண்டிருக்கும்போது கொஞ்சம் பொழுது போக்கிற்காக சில நகைச்சுவை காட்சிகளும் அரங்கேறிக்கொண்டிருக்கின்றன.

அதில் திருமாவளவனுக்கும் வைகோவிற்கும் நடந்த மோதல் சுவாரசியமானது. திருமாவளவன் 'அமைச்சரவையில் சேர்ந்தாலே த.வெ.க. கூட்டணியில் சேர்த்து விட்டதாக அந்தம் இல்லை. தி.மு.க.வுடனான நட்பு தொடர்கிறது' என்று கூறியிருந்தார். உடனே காங்கிரஸ் கட்சியின் தலைவர் மாணிக்கம் தாசார் திருமாவளவன் மீது பாய்ந்து "அமைச்சரவையில் இடம்பெற்றாலே அதில் நீங்கலும் ஒரு அங்கம்தான். வார்த்தை விளையாட்டு வேண்டாம்" என்றார். மாணிக்கம் தாசாரை துரோகத்தின் போட்டியில் முந்த முயற்சிக்கும் வைகோ இது தொடர்பான கேள்விக்கு "திருமாவளவனின் இந்தக் கருத்துக்கு நோபல் பரிசு கொடுக்க வேண்டும்" என்று கிண்டலடித்தார். இதற்கு திருமா வளவன் 'நோபல் பரிசு கிடைத்தால் வைகோ விற்கு நன்றி' என பதிலடி கொடுத்துள்ளார்.

பா.ம.கவிடம் த.வெ.க. காட்டி வரும் நெருக்கம் திருமாவளவனை அதிர்ச்சியில் ஆழ்த்தியுள்ளது. தங்கள் அரசியல் எதிர்க்காரம் குறித்த நிச்சயமின்மையை ஏற்படுத்தியுள்ளது. பா.ம.க. வெந்தால் த.வெ.க.விற்கு இடது சாரிகளையே வி.சி.க. போட தேவையில்லை. இவர்களை கழற்றிவிடும் நோக்கத்தில்தான் மாணிக்கம் தாசாரையும் வைகோவையும் வைத்து த.வெ.க., வி.சி.க. தலைவரை வெளியிடையாகத் தாக்குகிறார்கள் என்று கருத இடமிருக்கிறது.

வி.சி.க. கூட்டணிக்கட்சிகளோடு மட்டுமல்ல, தனக்குள்ளும் கடும் முரண்பாட்டை சந்தித்து வருகிறது. வி.சி.க.வின் முன்னணி தலைவர்கள் பலர் கடும் அதிர்ச்சியில் இருக்கின்றனர். 'ஆதி திராவிடர் நலத்துறை' என்ற பெயரை சமூக நீதித் துறை என மாற்றும் முடிவை வி.சி.க.வின் பொதுச் செயலாளரும் நாடாளுமன்ற உறுப்பினருமான ரவிக்குமார் கடுமையாக எதிர்த்துள்ளார். 'ஆதி திராவிடர் நலத்துறை என்ற பெயரை மாற்றவேண்டும் என வலதுசாரி சார்புகொண்ட சிலர் கடந்த சில ஆண்டுகளாகவே வலியுறுத்து வந்தனர். எனினும் இதற்கு முன்பிருந்த தி.மு.க. அ.தி.மு.க அரசுகள் இணங்கவில்லை. ஆதி திராவிடர் என்ற சாதி கடந்த, சமயச் சார்பற்ற அடையாளத்தை கொச்சையாக புரிந்துகொள்பவர்கள்தான் அதை மாற்ற வேண்டும் எனக்கோருகிறார்கள். அந்தக் கோரிக்கையை இந்த த.வெ.க. அரசு ஏற்றுக்கொண்டிருப்பது வேதனை அளிக்கிறது' என்கிறார்.

ஆனால் தனது கட்சி பொதுச் செயலாளரின் கருத்தை வி.சி.க. சார்பில் அமைச்சரவையில் இடம்பெற்றுள்ள வன்னியரசு மறுக்கிறார். "சமூக நீதித்துறை என்ற பெயர் மாற்றம் சரியாகத்தான் வைக்கப்பட்டுள்ளது. முதல்வர் விஜய் தானைநோக்கோடு இந்தப் பெயரை வைத்துள்ளார்" என்கிறார்.

கூட்டணி நிலைப்பாடு குறித்த குழப்பம், கொள்கை குறித்த குழப்பம் என வி.சி.க. தமையார்கொண்டிருக்கிறது. பா.ம.க. நாடுமுழுக்க இருந்த தலித் இயக்கங்களை சிதைத்து தனக்கான உதிரி இயக்கங்களாக மாற்றியிருக்கிறது. இப்போது த.வெ.க மூலம் தமிழ்நாட்டில் அதை நிகழ்த்திக்கொண்டிருக்கிறது. தி.மு.க. கூட்டணியை த.வெ.க.வை நம்பி முறித்ததற்கான விலையை முதலில் வி.சி.க. கொடுத்துக்கொண்டிருக்கிறது. மற்றவர்களும் விரைவில் கொடுப்பார்கள்.